

(ಆ) ಪೂರ್ತಿಯಾಗಿರುವ ನಳ ಯೋಜನೆಗಳಾವುವು ;

(ಇ) ಮಂಜೂರಾಗಿ ಕೆಲಸ ಪ್ರಾರಂಭವಾಗದೇ ಇರುವ ನಳ ಯೋಜನೆಗಳಾವುವು ;

(ಈ) ಹಾಗಿದ್ದಲ್ಲಿ ಅವುಗಳನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) ಈ ಕ್ಷೇತ್ರದಲ್ಲಿ ಒಟ್ಟು 290 ಕೊಳವೆ ಬಾವಿಗಳನ್ನು ತೋಡಲಾಗಿದ್ದು, ಅವುಗಳಲ್ಲಿ 211 ಕೊಳವೆ ಬಾವಿಗಳು ಮಾತ್ರ ಸಫಲವಾಗಿದೆ.

(ಆ) ಅಲಿಕೆ, ಮಣಿ, ಕಲ್ಲಿಗೆ, ವಿಟ್ಟ ಹಾಗೂ ಕೇಪು.

(ಇ) ಮುನ್ನೂರು, ಕೊಲ್ಲಾಡು ಹಾಗೂ ಕನ್ಯಾನ.

(ಈ) ಮುನ್ನೂರು ಮತ್ತು ಕೊಲ್ಲಾಡು ನಳದ ಯೋಜನೆಗಳನ್ನು 1984-85ರಲ್ಲಿ ಕೈಗೊಳ್ಳಲು ಯೋಜಿಸಲಾಗಿದೆ. ಕನ್ಯಾನ ನಳದ ಯೋಜನೆಯನ್ನು ಮುಂದಿನ ವರ್ಷಗಳಲ್ಲಿ ಲಭ್ಯವಾಗುವ ಹಣವನ್ನು ಹೊಂದಿಕೊಂಡು ಕೈಗೊಳ್ಳಲಾಗುವುದು.

ವಿಷಯ : 1985-88ರವರೆಗೆ ತಾಂತ್ರಿಕ ಕಾಲೇಜಿನಿಂದ ಪದವೀಧರರಾಗಿರುವವರ ಸಂಖ್ಯೆ.

ಪ್ರ. ಸಂಖ್ಯೆ 577 (921) ಶ್ರೀ ಸಿ. ಎಂ. ಉದಾನಿ (ಹಾನಗಲ್).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) 1985ರಿಂದ 1988ರವರೆಗೆ ಪ್ರತಿವರ್ಷ ತಾಂತ್ರಿಕ ಕಾಲೇಜಿನಿಂದ ಪದವೀಧರರಾಗಿ ಹೊರಬರುವ ಸಂಖ್ಯೆಯ ಬಗ್ಗೆ ಅಂದಾಜು ಮಾಡಲಾಗಿದೆಯೇ ; ಹಾಗಿದ್ದಲ್ಲಿ ಸದರಿ ಅಂದಾಜು ಸಂಖ್ಯೆ ಎಷ್ಟು ;

(ಆ) ಈ ಪದವೀಧರರಿಗೆ ಉದ್ಯೋಗ ಅಥವಾ ನೌಕರಿ ಒದಗಿಸುವ ಬಗ್ಗೆ ಯಾವುದಾದರೂ ಯೋಜನೆಯನ್ನು ಸರ್ಕಾರದವರು ರೂಪಿಸಿದ್ದಾರೆಯೇ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಸಚಿವರು).—

(ಅ) ಮಾಡಲಾಗಿದೆ.

1985	—	6130
1986	—	7475
1987	—	7750
1988	—	7855

(ಆ) ಉತ್ತೀರ್ಣರಾಗಿ ಹೊರಬರುವವರಲ್ಲಿ ಶೇಕಡ 40ರಷ್ಟು ಪರರಾಜ್ಯದ ವಿದ್ಯಾರ್ಥಿಗಳೆಂದು ಅಂದಾಜು ಮಾಡಲಾಗಿದೆ. ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯದಲ್ಲಿ ಜನಶಕ್ತಿ ವಿಭಾಗವು ಉತ್ತೀರ್ಣರಾಗಿ ಹೊರಬರುವ ವಿದ್ಯಾರ್ಥಿಗಳಿಗೆ ತರಬೇತಿ ಮತ್ತು ಉದ್ಯೋಗಾವಕಾಶಗಳ ವಿಚಾರದಲ್ಲಿ ಮಾಹಿತಿ ಕೊಟ್ಟು ಸಹಾಯ ಮಾಡುತ್ತಿದೆ. ಇವರೆಲ್ಲರಿಗೂ ಉದ್ಯೋಗ ಅಥವಾ ನೌಕರಿಯನ್ನು ಸರ್ಕಾರವೇ ಒದಗಿಸುವುದು ಸಾಧ್ಯವಿಲ್ಲ.

ವಿಷಯ : ಸಾಗರ ತಾಲ್ಲೂಕಿನಲ್ಲಿ ಗ್ರಾಮಾಂತರ ನೀರು ಸರಬರಾಜು ಯೋಜನೆ.

ಪ್ರ. ಸಂಖ್ಯೆ 578 (1285) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).— ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಸಾಗರ ತಾಲ್ಲೂಕಿನಲ್ಲಿ ನಳದ ನೀರು ಪೂರೈಕೆ ಇರುವಂಥ ಗ್ರಾಮಗಳು ಯಾವುವು ಮತ್ತು ಈಗ ಮಂಜೂರಾಗಿರತಕ್ಕಂಥ ಗ್ರಾಮಗಳು ಯಾವುವು ; ಯಾವ ಯೋಜನೆಯನ್ವಯ ಮಂಜೂರಾಗಿವೆ ;

(ಆ) ಮಂಜೂರಾದ ಯೋಜನೆಗಳು ಈಗ ಯಾವ್ಯಾವ ಹಂತದಲ್ಲಿವೆ ಮತ್ತು ಯಾವಾಗ ಅವುಗಳನ್ನು ಪೂರ್ತಿಯಾಗಿಸಲಾಗುವುದು ;

(ಇ) ಬಹಳ ವರ್ಷದಿಂದಲೂ ನಳದ ನೀರು ಇದ್ದು, ಈಚೆಗೆ ತೊಂದರೆಗೊಳಗಾಗಿರುವ ಅನಂದ ಪುರಂ ಗ್ರಾಮಕ್ಕೆ ನೀರನ್ನೊದಗಿಸಲು ತುರ್ತು ಕ್ರಮ ತೆಗೆದುಕೊಳ್ಳಲಾಗುವುದೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) 1. ಸಾಗರ ತಾಲ್ಲೂಕಿನಲ್ಲಿ ನಳದ ನೀರು ಇರುವಂತಹ ಗ್ರಾಮಗಳು ಈ ಕೆಳಕಂಡಂತಿದೆ. ಮಲಿದೂರು, ತಾಳಗುಪ್ಪ, ರಂಗನಾಥ್ ಪ್ಲಾಮಿ ದೇವಸ್ಥಾನ ಮತ್ತು ತ್ಯಾಗರ್ಕೆ.

2. ಈಗ ಮಂಜೂರಾಗಿರುವ ಗ್ರಾಮಗಳು ಈ ರೀತಿ ಇದೆ : ಕೆಳದಿ ಸಮೂಹ ಗ್ರಾಮಗಳು, ಗೌತಮಪುರ, ಹಿರೇ ನಲ್ಲೂರು, ನಾಡಕಳಸಿ, ಸೂರನಗದ್ದೆ, ಕುಗ್ಗಿ, ಆನಂದಪುರಂ ಅಭಿವೃದ್ಧಿ ಯೋಜನೆ ಬರದವಳಿ ಮತ್ತು ಆವಿನಹಳ್ಳಿ.

3. ತ್ಯಾಗರ್ತಿ ಮತ್ತು ಆವಿನಹಳ್ಳಿ ನೀರು ಸರಬರಾಜು ಯೋಜನೆಗಳು ತ್ವರಿತಗತಿಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಡಿಯಲ್ಲಿ ಮಂಜೂರಾಗಿದೆ. ಉಳಿದ ಗ್ರಾಮಗಳು ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಡಿಯಲ್ಲಿ ಮಂಜೂರಾಗಿದೆ.

(ಆ) 1. ಕೆಳದಿ ಸಮೂಹ ಗ್ರಾಮಗಳು :

ಎರಡನೆಯ ಮೇಲ್ಕಟ್ಟಿದ ಜಲಾಶಯ ಏರುವ ಮೂಲ ಹಾಗೂ ವಿತರಣಾ ಕೆಲಸ ಪ್ರಗತಿಯಲ್ಲಿದೆ. ಈ ಯೋಜನೆಯನ್ನು 1984-85ನೇ ಸಾಲಿನಲ್ಲಿ ಪೂರ್ಣಗೊಳಿಸಲು ಯೋಜಿಸಲಾಗಿದೆ.

2. ಗೌತಮಪುರ

ಯಂತ್ರಗಾರ ಮತ್ತು ಏರುವ ಮೂಲ ಪ್ರಗತಿಯಲ್ಲಿದೆ ಹಾಗೂ ಉಳಿದ ಕೆಲಸಗಳನ್ನು ಶೀಘ್ರದಲ್ಲಿಯೇ ತೆಗೆದುಕೊಂಡು ಈ ಯೋಜನೆಯನ್ನು 1984-85ನೇ ಸಾಲಿನಲ್ಲಿ ಪೂರ್ಣಗೊಳಿಸುವ ಗುರಿಯನ್ನು ಹೊಂದಲಾಗಿದೆ.

3. ಹಿರೇನಲ್ಲೂರು

ಮೇಲ್ಕಟ್ಟಿದ ಜಲಾಶಯ ಹಾಗೂ ವಿತರಣಾ ಕೆಲಸವು ಪ್ರಗತಿಯಲ್ಲಿದೆ. ಸದರಿ ಯೋಜನೆಯನ್ನು ಆದಷ್ಟು ತ್ವರಿತವಾಗಿ ಸಾಕಷ್ಟು ಅನುದಾನವು ದೊರೆತ ಕೂಡಲೇ ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

4. ನಾಡಕಳಸಿ

ಈ ಯೋಜನೆಯ ಜಿಲ್ಲಾಮೂಲವು ಇತ್ಯರ್ಥವಾಗಬೇಕಾಗಿದೆ ಮತ್ತು ಈ ಯೋಜನೆಯನ್ನು ಆದಷ್ಟು ತ್ವರಿತವಾಗಿ ಸಾಕಷ್ಟು ಅನುದಾನವು ದೊರೆತ ಕೂಡಲೇ ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

5. ಸೂರನಗದ್ದೆ

ಈ ಯೋಜನೆಯ ಅಂದಾಜು ಮತ್ತು ನಕಾಶೆಗೆ ತಾಂತ್ರಿಕವಾಗಿ ಮಂಜೂರಾತಿ ಕೊಡಲು ಜನಾ ರೋಗ್ಯ ಶಿಲ್ಪಕಾರ್ಯ ಇಲಾಖೆಯಲ್ಲಿ ಪರಿಶೀಲನೆಯಲ್ಲಿದೆ. ಸದರಿ ಯೋಜನೆಯನ್ನು ಆದಷ್ಟು ಬೇಗನೆ ಸಾಕಷ್ಟು ಅನುದಾನವು ದೊರೆತ ಕೂಡಲೇ ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

6. ಕುಗ್ಗಿ

ಈ ಯೋಜನೆಯ ಅಂದಾಜು ಮತ್ತು ನಕಾಶೆಗಳಿಗೆ ಈಗಾಗಲೇ ತಾಂತ್ರಿಕ ಮಂಜೂರಾತಿ ದೊರೆ ತಿದ್ದು, 1984-85ನೇ ಸಾಲಿನಲ್ಲಿ ಈ ಯೋಜನೆಯನ್ನು ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

7. ಆನಂದಪುರಂ ಅಭಿವೃದ್ಧಿ ಯೋಜನೆ

ಈ ಯೋಜನೆಗೆ 84ರ ಮಾರ್ಚ್ ತಿಂಗಳಲ್ಲಿ ಮಂಜೂರಾತಿ ದೊರೆತಿದ್ದು 1984-85ನೇ ಸಾಲಿನಲ್ಲಿ ಪೂರ್ಣಗೊಳಿಸಲು ಯೋಜಿಸಲಾಗಿದೆ.

8. ಆವಿನಹಳ್ಳಿ

ಈ ಯೋಜನೆಯನ್ನು ನೇರವಾಗಿ ಮಾರ್ಚ್ 84ರ ಒಳಗಾಗಿ ಆಯುಕ್ತಗೊಳಿಸಲು ಆಲೋಚಿಸಲಾಗಿದೆ.

9. ಬರದವಳಿ

ಈ ಯೋಜನೆಯನ್ನು ನೇರವಾಗಿ ಮಾರ್ಚ್ 84ರ ಒಳಗಾಗಿ ಆಯುಕ್ತಗೊಳಿಸಲು ಯೋಜಿಸಲಾಗಿದೆ.

(ಇ) ಉತ್ತರಕ್ಕೆ ಪ್ರಶ್ನೆ (ಆ)ನಲ್ಲಿ ನೋಡಬಹುದು.

ವಿಷಯ : ಉತ್ತರ ಕನ್ನಡ ಜಿಲ್ಲೆಯಲ್ಲಿ ಸಂಸ್ಕೃತ ಪಾಠಶಾಲೆ.

ಪ್ರ. ಸಂಖ್ಯೆ 579 (1218) ಶ್ರೀ ಆರ್. ಎನ್. ನಾಯಕ್ (ಭಟ್ಕಳ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಉತ್ತರ ಕನ್ನಡ ಜಿಲ್ಲೆಯಲ್ಲಿರುವ ಎಷ್ಟು ಸಂಸ್ಕೃತ ಪಾಠಶಾಲೆಗಳು ಸರ್ಕಾರದವರ ಸಹಾಯ ಪಡೆಯುತ್ತಿವೆ;

(ಆ) ಹೊನ್ನಾವರ ತಾಲ್ಲೂಕಿನಲ್ಲಿ ಅಂಥ ಪಾಠಶಾಲೆಗಳು ಎಲ್ಲೆಲ್ಲಿರುತ್ತವೆ;

(ಇ) ಹರಿಜನ ಮತ್ತು ಹಿಂದುಳಿದ ವಿದ್ಯಾರ್ಥಿಗಳನ್ನು ಸೇರಿಸಿಕೊಳ್ಳುವಾಗ ಅವರಿಗೆ ಕಿರುಕುಳ ಕೊಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;